

# **Amirka Na Son Nijeriya Ta Cimma Nasara**

## **– *Jami'an Amirka***



*Daya daga cikin shugabannin kungiyoyi masu zaman kansu, na matasa, NGO, yake tambaya game da manufofin Kasar Amirka, dangane da ci gabon hadin kan Nijeriya.*



*Mataimakiyar Sakatare, Linda Thomas-Greenfield da Ambasada James Entwistle, tare da shugabannin kungiyoyin NGO na matasa, a Kano.*

Jakadan Kasar Amirka, Ambasada James F. Entwistle, ya ce, babu wani jami'in Kasar Amirka, da ya taba cewa Nijeriya za ta wargaje, a 2015, kamar yadda wadansu 'yan Nijeriya ke Ambato, kuma yana bukatar da a yi ta nanata wannan maganar, har sai an gane gaskiyarta. Ambasada Entwistle, na jawabi ne, a taron tantaunar shugabannin kungiyoyin NGO na matasa, a Kano, wanda Mataimakiyar Sakataren Kasar Amirka, mai kula da Harkokin Afrika, Linda Thomas-Greenfield, ta shirya, a ranar Lahadi 16 ga watan Fabrairu.

Mataimakiyar Sakataren, wadda ta ziyarci Birnin Kano, a karo na farko, tunda ta hau wannan mukamin, ta bayyana cewa, Kasar Amirka na bukatar Nijeriya da ta samu nasara, kuma haƙkin ‘yan Nijeriya ne, da su ga kasar ta su ta samu nasarar. Mafi yawan wadanda suka halarci tantaunawar, sun nuna damuwarsu game da babban zaben 2015, inda suka yi tambaya game da irin abinda gwamnatin Kasar Amirka, ke yi, na tabbatar da ganin an gudanar da zabubukan adalcin, da suka nisanci tashin hankali, a Nijeriya. “Zan maido ma ku da wannan tambayar, dangane da irin abinda jama’arku ke yi, na tabbatar da cimbin matasa, sun bayar da gudunmawar zaben na adalci da gaskiya, a cikin kwanciyar hankali?,” in ji mataimakiyar sakataren, a shugabannin matasan.

Ta ce gwamnatin Kasar Amirka za ta bayar da kayayyakin aiki, amma, haƙkin ‘yan Nijeriya ne, da su tabbatar da gudanar da zaben adalci da gaskiya, a kuma cikin lumana, a kasar.

Har ila yau, mataimakiyar sakataren ta ce, Kasar Amirka ta himmatu, kan hada hannu da Hukumar Zabe ta Kasa, (INEC), don tabbatar da ganin mutane sun amince da abubuwan da za a gudanar. “Har ila yau, sai jama’a sun ilmantu, sun kuma fahimci cewa, ba duk ‘yan takara ke cin zabe ba. Rashin cin zaben dan takara kuma ba shine rashin gudanar da zaben adalci da gaskiya ba.”

Shugabannin gwargwamayar matasa 27 ne, ciki har da dalibai da kanan ‘yan kasuwa, da kwararru, a fannonin aikinsu, daga kowane lungu arewacin Nijeriya, da suka shafi inganta harkokin matasa da na jama’a baki daya, da harkokin mulkin demokradiya da na kiwon lafiya da al’amarin da ya shafi mata da maza da kuma tantaunawa a tsakanin mabiya addinai ne, suka halarci taron.